

**സ്വകാര്യ വ്യക്തികളുടെ ഉടമസ്ഥതയിലുള്ള
അനാഥാലയങ്ങളുടെ പ്രവർത്തനങ്ങൾ**

148 (481) ശ്രീ. കെ. വി. അബ്ദുൾ ഖാദർ: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്വകാര്യ വ്യക്തികളുടെ ഉടമസ്ഥതയിലുള്ള അനാഥാലയങ്ങളുടെ പ്രവർത്തനങ്ങൾ സംബന്ധിച്ച് എന്തെങ്കിലും പരിശോധനകൾ നടത്താറുണ്ടോ;

(ബി) ഇവിടത്തെ അന്തേവാസികളുടെ കൃത്യമായ വിവരങ്ങൾ ലഭ്യമാകാറുണ്ടോ;

(സി) പ്രസ്തുത സ്ഥാപനങ്ങളിൽ നിന്നും പുറത്തുപോകുന്ന കുട്ടികളെ സംബന്ധിച്ച് എന്തെങ്കിലും തരത്തിലുള്ള അന്വേഷണം നടത്തിയിട്ടുണ്ടോ;

(ഡി) ഇത് സംബന്ധിച്ച് എന്തെങ്കിലും നടപടി സ്വീകരിക്കാൻ ഉദ്ദേശിച്ചിട്ടുണ്ടോ; എങ്കിൽ വ്യക്തമാക്കാമോ?

ഉത്തരം

(എ) ഉണ്ട്. ഓർഫനേജ് കൺട്രോൾ ബോർഡ് അംഗങ്ങൾ സ്ഥാപനങ്ങളിൽ പരിശോധന നടത്താറുണ്ട്. ജില്ലാതലത്തിൽ ബന്ധപ്പെട്ട ജില്ലാ സാമൂഹ്യ ക്ഷേമ ഓഫീസർമാർ സ്ഥാപനം സന്ദർശിക്കുകയും പിശോധന നടത്തുകയും ചെയ്യുന്നു. കൂടാതെ 2011 ഒക്ടോബർ, നവംബർ മാസങ്ങളിൽ Special Drive എന്ന നിലയിൽ വകുപ്പിലെ ഉദ്യോഗസ്ഥന്മാരെക്കൊണ്ട് എല്ലാ സ്ഥാപനങ്ങളും സന്ദർശിച്ച് പരിശോധന നടത്തിയിട്ടുണ്ട്.

(ബി) അന്തേവാസികളുടെ വിവരങ്ങൾ ശേഖരിക്കാറില്ല.

(സി) ഇല്ല.

(ഡി) ഇപ്പോൾ അത്തരത്തിൽ നടപടികൾ സ്വീകരിക്കേണ്ട സാഹചര്യമില്ല.

**നേമം മണ്ഡലത്തിലെ സാമൂഹ്യക്ഷേമ വകുപ്പിനുകീഴിൽ
പ്രവർത്തിക്കുന്ന വിവിധ ഓഫീസുകൾ**

149 (482) ശ്രീ. വി. ശിവൻകുട്ടി: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ:

(എ) സാമൂഹ്യക്ഷേമ വകുപ്പിനുകീഴിൽ പ്രവർത്തിക്കുന്ന നേമം മണ്ഡലത്തിലെ ഓഫീസുകൾ, സ്ഥാപനങ്ങൾ എന്നിവ ഏതെല്ലാമാണെന്ന് വ്യക്തമാക്കുമോ;

(ബി) പ്രസ്തുത ഓഫീസുകൾ, സ്ഥാപനങ്ങൾ എന്നിവ ഓരോന്നിന്റെയും ഫോൺ നമ്പർ, ഓഫീസ് മേധാവികളുടെ ഔദ്യോഗിക മൊബൈൽ ഫോൺ നമ്പർ എന്നിവ ലഭ്യമാക്കുമോ ?

ഉത്തരം

(എ&ബി)

1. സാമൂഹ്യക്ഷേമ ഡയറക്ടറേറ്റ് (അനക്സ്)
പുജപ്പുര ഫോൺ നമ്പർ 0471-2346508
2. ജില്ലാ സാമൂഹ്യക്ഷേമ ഓഫീസ്, പുജപ്പുര
ഫോൺ നമ്പർ 0471-2343244
3. പ്രൊബേഷൻ ഓഫീസ്, പുജപ്പുര,
ഫോൺ നമ്പർ 0471-2342786
4. കേരള സാമൂഹ്യസുരക്ഷാ മിഷൻ, പുജപ്പുര
ഫോൺ നമ്പർ 0471-2348135
5. കേരള സംസ്ഥാന വികലാംഗക്ഷേമ കോർപ്പറേഷൻ, പുജപ്പുര
ഫോൺ നമ്പർ 0471-2347768
6. ആശാ ഭവൻ, (പുരുഷന്മാർ), പുജപ്പുര
ഫോൺ നമ്പർ 0471-2341955
7. ആശാ ഭവൻ, (സ്ത്രീകൾ), പുജപ്പുര
ഫോൺ നമ്പർ 0471-2341944
8. വികലാംഗ വനിതാസദനം, പുജപ്പുര
ഫോൺ നമ്പർ 0471-2341090
9. പകൽ പരിപാലന കേന്ദ്രം, പുജപ്പുര
ഫോൺ നമ്പർ 0471-2340566
10. വി.റ്റി.സി., പുജപ്പുര
ഫോൺ നമ്പർ 0471-2343618
11. മഹിളാ മന്ദിരം, പുജപ്പുര
ഫോൺ നമ്പർ 0471-2340126
12. ജുവനൈൽ ഹോം, പുജപ്പുര
ഫോൺ നമ്പർ 0471-2342075
13. ബ്ലീസർവേഷൻ ഹോം, പുജപ്പുര
14. ICDS തിരുവനന്തപുരം അർബൻ - 2, പുജപ്പുര
ഫോൺ നമ്പർ 0471-2343626
15. ICDS നേമം ഫോൺ നമ്പർ 0471-2341145

മേൽപ്പറഞ്ഞ ഓഫീസുകളിൽ ഔദ്യോഗിക മൊബൈൽ ഫോൺ ലഭ്യമാക്കിയിട്ടില്ല.

കേരള സംസ്ഥാന ശിശുക്ഷേമ സമിതി ഭരണ സമിതി

150 (483) ശ്രീ. ടി. എം. തോമസ് ഐസക് :

ശ്രീ. കോലിയക്കോട് എൻ. കൃഷ്ണൻ നായർ :

ശ്രീമതി പി. അയിഷാ പോറ്റി :

ശ്രീമതി കെ. കെ. ലതീക : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാന ശിശുക്ഷേമസമിതിയുടെ ഭരണസമിതി പിരിച്ചുവിടുകയുണ്ടായോ ;

(ബി) ഇതേ തുടർന്നുണ്ടായ ഹൈക്കോടതി വിധി എന്തായിരുന്നു ; വിശദമാക്കുമോ ;

(സി) സ്വയംഭരണാധികാര സംവിധാനത്തിലുള്ള സമിതിയിൽ ഗവൺമെന്റ് ഇടപെട്ടതിന്റെ ഫലമായി ശിശുപരിചരണ ദത്തക്കുടുംബ കേന്ദ്രത്തിന്റെ പ്രവർത്തനം പ്രതിസന്ധിയിലായിരിക്കുന്നത് ശ്രദ്ധയിൽപ്പെട്ടിട്ടുണ്ടോ ;

(ഡി) നിലവിലുണ്ടായിരുന്ന സമിതിക്ക് നിയമാനുസൃതം പ്രവർത്തിക്കാനുള്ള സാഹചര്യം സൃഷ്ടിച്ചിട്ടുണ്ടോ ?

ഉത്തരം

(എ) ഇല്ല. എന്നാൽ കേരള സംസ്ഥാന ശിശുക്ഷേമ സമിതി നിയമാവലി ഖണ്ഡിക 20 (ബി)-യിലെ വ്യവസ്ഥയനുസരിച്ച് മുൻഭരണ സമിതിയിലെ സ്റ്റാന്റിംഗ് കമ്മിറ്റി അംഗങ്ങളായ ശ്രീ. പി. കൃഷ്ണൻ, ശ്രീ. ടി. നാരായണൻ, ശ്രീമതി വി. പ്രഭാവതി, ശ്രീ. പി.വി.കെ. കടമ്പേരി, ശ്രീ. പി. ആർ. വർഗ്ഗീസ് മാസ്റ്റർ, ശ്രീ. സി. സത്യപാലൻ, ശ്രീമതി പി.എസ്. ഭാരതി എന്നിവരെ സമിതി അംഗത്വത്തിൽനിന്നും അയോഗ്യരാക്കുകയുണ്ടായി.

(ബി) കേരള സംസ്ഥാന ശിശുക്ഷേമ സമിതി സ്റ്റാന്റിംഗ് കമ്മിറ്റി അംഗങ്ങളെ 28-1-2012-ലെ സർക്കാർ ഉത്തരവ് (എം.എസ്) നമ്പർ 04/2012 സാക്ഷേപ പ്രകാരം സമിതി അംഗത്വത്തിൽ നിന്നും അയോഗ്യരാക്കിയതിനെ തുടർന്ന് ഹൈക്കോടതി സിംഗിൾ ബെഞ്ചിന്റെയും അതിനുശേഷം ഡിവിഷൻ ബെഞ്ചിന്റെയും ഉത്തരവുകൾ ഉണ്ടായിട്ടുണ്ട്. 2-2-2012-ലെ ഹൈക്കോടതി സിംഗിൾ ബെഞ്ച് ഉത്തരവുപ്രകാരം മുൻഭരണ സമിതി സ്റ്റാന്റിംഗ് കമ്മിറ്റി അംഗങ്ങളായ ഏഴുപേരെ അയോഗ്യരാക്കി 28-1-2012-ൽ പുറപ്പെടുവിച്ച സർക്കാർ ഉത്തരവിന്റെ തുടർനടപടികൾ നിർത്തിവയ്ക്കാൻ ഉത്തരവായി. 2-2-2012-ലെ സിംഗിൾ ബെഞ്ച് ഉത്തരവിനെതിരെ പുതിയ അംഗങ്ങൾ ഹൈക്കോടതിയിൽ അപ്പീൽ നൽകിയെങ്കിലും അപ്പീൽ ഡിവിഷൻ ബെഞ്ച് തള്ളുകയാണുണ്ടായത്.

(സി) പ്രസ്തുത കേന്ദ്രത്തിന്റെ പ്രവർത്തനം പ്രതിസന്ധിയിലായതായി സർക്കാരിന് വിവരം ലഭിച്ചിട്ടില്ല.

(ഡി) കേരള ഹൈക്കോടതി ഉത്തരവ് പ്രകാരം നടപടികൾ സ്വീകരിച്ചിട്ടുണ്ട്.